

Panaji national

23.06.2026 at 8.40 am

- राष्ट्रपती द्रौपदी मुर्मू आज सांजे नवी दिल्लीत राष्ट्रपती भवनात जावपी दुसऱ्या नागरी सन्मान सुवाळ्यात २०२६ चे पद्म पुरस्कार प्रदान करतली.
- 'राष्ट्र पयली म्हळ्यार' (Nation First) हे तत्व भारताच्या वेगान वाडपी भरवशाच्या जागतिक शक्तीत जावपी परिवर्तना-फाटले मुखेल प्रेरणास्थान आसा अशे प्रधान मंत्री नरेंद्र मोदीनी म्हणले.
- राष्ट्रीय सुरक्षा सल्लागार अजित डोवाल यांनी चीनचे परराष्ट्र मंत्री वांग यी कडे चर्चा केली.
- कॅलिफोर्नियात आज सावन सुरू जावपी 'यूएस ओपन सुपर बॅडमिंटन स्पर्धेत' भारताचे प्रतिनिधित्व मुखेल शटलर लक्ष्य सेन आणि तन्वी शर्मा करतली

Prez 130

राष्ट्रपती द्रौपदी मुर्मू आज सांजे नवी दिल्लीत राष्ट्रपती भवनात जावपी दुसऱ्या नागरी सन्मान सुवाळ्यात २०२६ चे पद्म पुरस्कार प्रदान करतली. अधिकृत निवेदना प्रमाण, राष्ट्रपती एकूण पासष्ट पद्म पुरस्कार प्रदान करतली. हातुंत दोन पद्म विभूषण, सात पद्म भूषण आणि छापन पद्मश्री पुरस्कार आसपावता . टेनिसपटू विजय अमृतराज, अभिनेता माम्मूट्टी, पार्श्वगायिका अलका याज्ञिक आणि क्रिकेटपटू रोहित शर्मा यांसारख्या पासष्ट मानेस्तांचो राष्ट्रपतींच्या हस्तुकी या प्रतिष्ठित पद्म पुरस्कारांनी भौमान जातलो. प्रजासत्ताक दिसाच्या पूर्वसंध्येक सरकारान २०२६ खातीर एकशे एकतीस पद्म पुरस्कारांची घोषणा केल्ली जातुंत, पाच पद्म विभूषण पुरस्कारांचो आसपाव आशिल्लो. देशातल्या सर्वोच्च नागरी पुरस्कारापैकी एक पद्म पुरस्कार, पद्म विभूषण, पद्म भूषण आणि पद्मश्री अशा तीन श्रेणींत प्रदान करतात. हे पुरस्कार कला, समाजसेवा, भौशिक व्यवहार, विज्ञान आणि अभियांत्रिकी, वेपार आणि

उद्योग, वैजकशास्त्र, साहित्य आणि शिक्षण, खेळ आणि नागरी सेवा यांसारख्या वेगवेगळ्या क्षेत्रांतल्या योगदाना खातीर दितात

modi 270

'राष्ट्र पयली म्हळ्यार' (Nation First) हे तत्व भारताच्या वेगान वाडपी भरव/शाच्या जागतिक शक्तीत जावपी परिवर्तना फाटले मुखेल प्रेरणास्थान आसा अशे नवी दिल्लीत एका खाजगी प्रसारमाध्यम संस्थेन आयोजित केल्या शिखर परिषदेत उलयताना प्रधान मंत्री नरेंद्र मोदींनी म्हणले. फाटल्या दसकात देशाच्या यशाची बुन्याद विश्वास, स्थिरता आणि व्यापक जागतिक हिताकडे आशिली कटिबद्धता हाचेर आधारील्ली आसा अशे ताणी म्हळे. G7 शिखर परिषदेत आपल्या हालीच्या सहभागाचो उल्लेख करत ताणी म्हणले की, जागतिक फुडारी भारताची राष्ट्रीय हिताक प्राधान्य दिवपाची अटळ निष्ठा वळ/ख/तात; हीच विचारसरणी देशाची धोरणां आणि विकासाचो अर्जेडा घडयता.

सरकारच्या १२ वर्षांच्या कार्यकाळाचेर उजवाड घालताना ताणी म्हणले की, 'स्वच्छ भारत', 'मेक इन इंडिया', खादीक प्रोत्साहन आणि थळाव्या उत्पादनांक तेंको यांसारखे उपक्रम यशस्वी झाले कारण नागरिकांनी राष्ट्रनिर्मितीची भावना स्वीकारली.हालीच्या काळात जवळपास २५ कोटी लोक गरिबीतल्यान भायर आयले जाका लागुन एका व्हड नव्या मध्यमवर्गाचो उदय झाला आणि आर्थिक हालचालींक चालना मेळल्या. परवडपी घरां, कर सुधारणा, भलायकी सेवा योजना आणि सुधारित शारी मुळाव्या सुविधांचो उल्लेख करत त्यांनी गरिबांक आणि मध्यमवर्गीयांक सक्षम करप ही मुख्य प्राथमिकता आशिल्याचे अधोरेखित केले. भारताच्या वाढत्या मुळाव्या सुविधांच्या जाळ्यार भर दित प्रधान मंत्र्यांनी म्हणले की, मेट्रो प्रणाली आता सद्दा एक कोटीपरस चड प्रवाशांक सेवा दिता तर वंदे भारत, नमो भारत आणि अमृत भारत गाड्यो तसेच विस्तारित

महामार्ग आणि विमानतळांक लागुन दळणवळण व्यवस्थेत लक्षणीय सुधारणा जाल्या अशे ताणी सांगले.

Nabin

भाजपाचे राष्ट्रीय अध्यक्ष नितीन नबीन हांणी लुधियाना हांगा नामनेचे शेतकी शास्त्रज्ञ आनी पद्मभूषण पुरस्कार फावो जाल्ले सरदार सिंग जोहल हांकां मेळून पंजाबांतल्या शेतकी संकश्टा विशीं चर्चा केली.सरदार सिंग जोहल हांचे कडेन संवाद सादतना शेतकी प्रस्नांचेर मोलादीक म्हायती मेळ्ळी अशें हे बसके उपरांत नबीन हांणी सांगलें. Byte

Jaishankar 40

परराष्ट्र मंत्री डॉ. एस. जयशंकर हांणी लक्झेंबर्गचे उपप्रधानमंत्री आणि परराष्ट्र मंत्री झेवियर बेटेल तसेच लक्झेंबर्गच्या जनतेक त्यांच्या राष्ट्रीय दिसानिमित्त शुभेच्छा दिल्यात. एका सोशल मीडिया पोस्टात भारत आणि लक्झेंबर्ग मदली भागीदारी अधिक घट्ट आणि वैविध्य पूर्ण जायत उरतली, असो विश्वास डॉ. जयशंकर हांणी उक्तायला

Doval

राष्ट्रीय सुरक्षा सल्लागार अजित डोवाल हांणी चीनचे परराष्ट्र मंत्री वांग यी कडे चर्चा केली. या चर्चेत दोनुय देशांमधले संबंध सामान्य करपाच्या प्रगतीसयत द्विपक्षीय संबंधांच्या महत्वाच्या तासांचेर प्रामुख्यान लक्ष केंद्रित केले. नवी दिल्लीत सुरु आशिल्या 'ब्रिक्स' देशांच्या राष्ट्रीय सुरक्षा सल्लागारांच्या १६ व्या बसकेच्या निमित्तान ही चर्चा जाली. या बसकेत, स्थिर, आणि विधायक द्विपक्षीय संबंध दोनीय वटांनी विश्वास आनी परस्पर समजीकाय वाडोवपाक मदत करतले हाचेर डोवाल यांनी भर दिलो. परराष्ट्र मंत्रालयाचे प्रवक्ते रणधीर जयस्वाल यांनी सांगले की, दोनीय वटांनी

द्विपक्षीय संबंधांत हालीच्या घडामोडींचो नियाळ घेतलो आणि संबंध टप्प्या/टप्प्यान सामान्य करपाच्या दिशेन जाल्या प्रगतीची नोंद घेतली.

Padmashree

पोखिला लेकथेपी ही आसामी गायिका चार दसकां परस चड काळासावन कार्बी संगीत क्षेत्रात कार्यरत आसात. ३०० परस चड पदां गायिल्या ह्या गायिकेक अंदु वर्साचो देशाचो सर्वोच्च नागरी भौमान पदमश्री फाव जाला BYTE

Shah

केंद्रीय सहकार मंत्री अमित शाह आज नवी दिल्लीत 'नॅफेड' महळयार नॅशनल अॅग्रिकल्चरल को-ऑपरेटिव्ह मार्केटिंग फेडरेशन ऑफ इंडियाच्या लिलाव पोर्टलचे उक्तावण करतले. लिलाव प्रक्रियेत पारदर्शकता, कार्यक्षमता आणि काम/काजात सुलभता हाडपाच्या दिशेन हे पोर्टल सुरू करप हे एक महत्वाचे पावल आसा. हे पोर्टल लिलावा कडे संबंधित कामकाज सुव्यवस्थित करपाक आणि शेतकार, सदस्य संस्था वा संबंधित घटकांच्या हिताखातीर नॅफेडची एकूण कार्यपद्धती अधिक सक्षम करपाक एक डिजिटल माची उपलब्ध करतली, अशी अपेक्षा आसा. सहकार मंत्रालयान दिल्या माहिती प्रमाण, या कार्यक्रमा वेळार शाह नॅफेडच्या खुपशा महत्वाच्या डिजिटल आणि शेतकार-केंद्रित उपक्रमांचेय उक्तावण करतले।

Bharat Morocco

भारत आणि मोरोक्को मदी दहशतवाद-विरोधी संयुक्त कार्यगटाची दुसरी बसका काल नवी दिल्लीत जाली. या बसकेचे सह-अध्यक्षपदार परराष्ट्र व्यवहार मंत्रालयातले सहसचिव डॉ. विनोद बहादे आणि मोरोक्कोच्या 'नॅशनल पोलीस डायरेक्टरेट जनरल'मधले 'नॅशनल ज्युडिशियल पोलीस ब्रिगेड'चे मुखेली हिशाम बाली आशिल्ले.

बसके वेळार दोनुय वटांनी सीमापार दहशतवादासयत दहशतवादाच्या सगळ्या प्रकारांचो आणि स्वरूपांचो स्पष्ट शब्दांत निषेध केलो.

## Sports

कॅलिफोर्नियात आज सावन सुरु जावपी 'यूएस ओपन सुपर बॅडमिंटन स्पर्धेत' भारताचे प्रतिनिधित्व मुखेल शटलर लक्ष्य सेन आणि तन्वी शर्मा करतली. जागतिक क्रमवारीत १४ व्या स्थानार आणि दुसऱ्या मानांकनाचो लक्ष्य सेन दादल्या एकोडीच्या पयल्या फेरयेत बेल्जियमच्या ज्युलियन कॅरागी आड खेळतलो .

## Imd

भारतीय हवामान खात्यान फुडले दोन दीस आसाम, मेघालय, उपहिमालयन अस्तंत बंगाल आनी सिक्किमात घोंगयाणी पावस पडपांचो अदमास उक्तायला. आयज बिहार, अरुणाचल प्रदेश, कर्नाटक दर्यादेगे, मध्य महाराष्ट्र, गोंय, ओडिशा, तेलंगणा, केरळ आनी देशाच्या ईशानेकडच्या वाठारांनुय घोंगयानी पावस पडपाची शक्यताय आसा अशें हवामान खात्यान कळयला.

आता खबरो सोपोवचे pyli परत एक फावट काय मुखेल खबरो

- राष्ट्रपती द्रौपदी मुर्मू आज सांजे नवी दिल्लीत राष्ट्रपती भवनात जावपी दुसऱ्या नागरी सन्मान सुवाळ्यात २०२६ चे पद्म पुरस्कार प्रदान करतली.
- 'राष्ट्र पयली म्हळ्यार' (Nation First) हे तत्व भारताच्या वेगान वाडपी भरवशाच्या जागतिक शक्तीत जावपी परिवर्तना-फाटले मुखेल प्रेरणास्थान आसा अशे प्रधान मंत्री नरेंद्र मोदीनी म्हणले.
- राष्ट्रीय सुरक्षा सल्लागार अजित डोवाल यांनी चीनचे परराष्ट्र मंत्री वांग यी कडे चर्चा केली.

- कॅलिफोर्नियात आज सावन सुरु जावपी 'यूएस ओपन सुपर बॅडमिंटन स्पर्धेत' भारताचे प्रतिनिधित्व मुखेल शटलर लक्ष्म्य सेन आणि तन्वी शर्मा करतली